

INNO DI GLORIA A SANT'ELENA IMPERATRICI AUGUSTA U L-INNU TAL-BANDA - 1928

JIKTEB FRANS PULLICINO

Inkun qed nonqos jekk f'dan il-ktieb li nipublikaw kull sena aħna, ta' I-GHAQDA MUŻIKALI SANT'ELENA ma niktibx kelmtejn fuq I-INNO DI GLORIA SANT'ELENA IMPERATRICI AUGUSTA U L-INNU TAL-BANDA - miktub mill-ex surmast bravu tagħna, is-surmast Kavallier Ġużeppi Busuttill komposti t-tnejn li huma fl-1928. Din is-sena qeghdin jagħlqu l-75 sena li ġew komposti minn dan il-bravu surmast.


Kif tafu l-patruna tagħna, Sant'Elena, din is-sena għalqet l-1675 minn mewtha, allura kienet mietet fis-sena 328 u hu għalhekk li din is-sena l-purçissjoni qed toħroġ filgħaxija. Mela allura wkoll fis-sena 1928 f'Birkirkara kienu saru festi bħal din is-sena biex allura dak iż-żmien ikunu ċelebrati l-1600 sena minn mewtha u allura ma setax jonqos jekk is-surmast tal-banda unika Karkariża u banda msemmija għall-patruna tagħna biex is-surmast Ġużeppi Busuttill jikteb żewġ innijiet kapulavur bħal dawn.



Kav. Ġuże Dimech Debono

Kien għadu biss surmast tal-banda tagħna tlett snin, għaliex is-surmast Kavallier Ġużeppi Busuttill ġie maħtur surmast tal-banda tagħna fl-1925 meta ha post is-surmast bravu l-iehor is-surmast Vincenzo Costa. Kien klarinettista jdoqq mal-banda l-oħra karkariża IL-BANDA DUKE OF CONNAUGHT OWN BAND - il-banda tad-Duka - meta xi membri tal-kumitat ta' dak iż-żmien avviciawh biex ikun surmast tal-banda tagħna, li hu aċċetta bil-ferħa. Minn dak iż-żmien sa ma miet fit-30 ta' DIĊEMBRU 1960 - qatt ma hares lura u ġab haħna suċċessi lill-banda.

Waħda minn dawn li għadu msemmi sal-lum huma ż-żewġ innijiet li hu kkompona, imsemmija iktar 'il fuq appuntu għall-festi ċentinarji li saru fl-1928. Fiż-żewġ innijiet insibu l-kompatrijott karkariż Kavallier bħalu, ĠUZE DIMECH DEBONO li naqas bhas-surmast kliem ta' l-oghla livell fiż-żewġ innijiet li jholluk. INNO DI GLORIA A SANT'ELENA IMPERATRICI AUGUSTA għandu tul ta' madwar 25 minuta, bis-sehem tal-banda, il-vuċijiet ta' Tenur, baxx u kor.... Jibqghu f'moħħ kulhadd żgur il-frażijiet APRITE ALLE GIOIA LE PORTE DEL CUOR...GIOITE E LODATE AL SIGNOR.... Mhux ta' b'xejn li kulhadd jiftakar dan l-innu u mhux ta' b'xejn din is-sena se ndoqquh darbtejn, nhar lejliet il-festa li-



Mro. Kav. Ġużeppi Busuttill

Ghaqda Mużikali

Sant' Elena, Birkirkara

ghaxija, nhar is-Sibt 23 t'Awissu fil-ghaxija minn fuq il-plancier waqt programm mużikali fil-pjazza. Ta' min jgħid li t-tenur prezenti ta' dan l-innu ANDREW SAPIANO issa ilu jkantah dan l-innu għal madwar 40 sena shaħ. L-INNU TAL-BANDA ukoll ġie kompost mis-surmast Gużeppe Busuttil għall-festi ċentinarji fl-1928, innu li tafu Birkirkara kollha, tfal u xjuh, nisa, tfal u rġiel, u l-famużi 'ĠEJT MAGHŻULA.... BIEK ISSIB L-GHUDA MQADDA TAS-SALIB' innu li wkoll għandu l-versi mirquma tal-Kavallier Ġuże Dimech Debono. Huwa fatt magħruf li tant hu popolari dan l-innu li mill-innijiet kollha komposti lil Sant'Elena dan hu l-iktar magħruf, l-iktar popolari, l-iktar li jtkanta, kemm fil-knisja, kemm mill-banda tagħna u kif jibdeu jindaqqu mqar l-ewwel noti mużikali tiegħu, il-poplu karkariż kif jisimghu jqumlu ġismu xewk xewk, jibda jaqbeż, joghla, jifraħ, jiddilirja u jkanta għalenija ma' dan l-innu magħruf minn kulhadd. Dan l-innu l-banda tagħna ddoqqu mhux biss f'Birkirkara fil-festa u f'okkażjonijiet oħra imma barra minn beltna Birkirkara għas-servizzi mużikali kollha li niġu mistiedna għalihom u kif ukoll barra minn xtutna kull darba li l-banda tagħna ġiet imsejha biex tkun ambaxxatrici denja ta' l-għażiża Malta tagħna.

Dawn iż-żewġ innijiet jibqgħu tifkira ta' surmast bravu, kapaċi u ta' hila u jibqgħu żewġ innijiet immortali - żewġ innijiet li tkanta magħhom BIRKIRKARA KOLLHA.

Ta' min jgħid ukoll li s-sena 1928, 75 sena ilu, il-banda tagħna ġiet mistiedna għat-tieni darba fit-Tuneżija għall-festi Nazzjonali u hemmhekk għall-hila tiegħu fid-direzzjoni l-il-Bey ta' Tuneż MONCEF BEY - hatar lis-surmast Ġużeppe Busuttil KAVALLIER - titlu li baqa jgorr sa ma miet Nhar it-30 ta' Diċembru 1960 - 35 sena wara li nħatar surmast tagħna, bil-funeral tiegħu jiġi organizzat eżattament l-ghada il-31 ta' Diċembru 1960 - l-aħħar jum tas-sena fejn fil-funeral tiegħu daqqew iż-żewġ baned karkariżi dik tagħna li hu dderieġi b'tant hila u abbilta u dik tad-Duke of Connaught Own Band, u b'folla kbira karkariża u m'hijjex tagħti l-aħħar tislma lil dan is-surmast bravu - IS-SURMAST KAVALLIER ĠUŻEPPI BUSUTTIL - KOMPOŻITUR TA' L-INNO DI GLORIA A SANT'ELENA IMPERATRICI AUGUSTA U L-INNU TAL-BANDA SANT'ELENA - ŻEWĠ INNIJET IMMORTALI.